



नेपाल राजपत्र

नेपाल सरकारद्वारा प्रकाशित

खण्ड ५६) काठमाडौं, चैत १६ गते २०६३ साल (संख्या ४८)

भाग ३

नेपाल सरकार

कृषि तथा सहकारी मन्त्रालयको सूचना

कालीमाटी फलफूल तथा तरकारी बजार विकास समिति (गठन)

(तेस्रो संशोधन) आदेश, २०६३

कालीमाटी फलफूल तथा तरकारी बजार विकास समिति (गठन)
आदेश, २०५८ लाई संशोधन गर्न वाञ्छनीय भएकोले,

विकास समिति ऐन, २०१३ को दफा ३ ले दिएको अधिकार प्रयोग
गरी नेपाल सरकारले देहायको आदेश जारी गरेको छ ।

१. संक्षिप्त नाम र प्रारम्भ: (१) यस आदेशको नाम "कालीमाटी फल-
फूल तथा तरकारी बजार विकास समिति (गठन) (तेस्रो संशोधन)
आदेश, २०६३" रहेको छ ।

(२) यो आदेश तुरुन्त प्रारम्भ हुनेछ ।

२. कालीमाटी फलफूल तथा तरकारी बजार विकास समिति (गठन)

आदेश, २०५८ को दफा ३ मा संशोधन: कालीमाटी फलफूल तथा तर-

कारी बजार विकास समिति (गठन) आदेश, २०५८ को दफा ३ को,-

१) उपदफा (२) को सट्टा देहायको उपदफा (२) राखिएको छ:-

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

२२०

“(२) उपदफा (१) बमोजिमको समितिमा देहायबमोजिमका अध्यक्ष र सदस्य रहनेछन्:-

- क) राजपत्रांकित प्रथम श्रेणीका अधिकृतहरू मध्येबाट नेपाल सरकारले तोकेको व्यक्ति -अध्यक्ष
- ख) कार्यक्रम निर्देशक, कृषि व्यवसाय प्रवर्द्धन तथा बजार विकास निर्देशनालय, कृषि विभाग -सदस्य
- ग) वडा अध्यक्ष, कालीमाटी फलफूल तथा तरकारी बजार रहेको वडा, काठमाडौं महानगरपालिका ”
- घ) नेपाल सरकारले मनोनयन गरेको कृषक प्रतिनिधि ”
- ङ) कालीमाटी फलफूल तथा तरकारी बजारमा व्यवसाय गर्ने फलफूल तथा तरकारी व्यवसायीहरूले आफूहरू मध्येबाट निर्वाचन गरी पठाएका कम्तीमा एकजना महिला सहित तीन जना ”
- च) कालीमाटी फलफूल तथा तरकारी बजार विकास समिति स्वतन्त्र कर्मचारी यूनियनको प्रतिनिधि ”
- छ) कार्यकारी निर्देशक -सदस्य-सचिव”

२) उपदफा (३) को सट्टा देहायको उपदफा (३) राखिएको छ:-

“(३) उपदफा (२) को खण्ड (घ) र (ङ) बमोजिमका सदस्यको पदावधि दुई वर्षको हुनेछ र निजहरू पुनः मनोनयन वा निर्वाचित हुन सक्नेछन् ।”

आज्ञाले,

गणेशकुमार के. सी.

नेपाल सरकारको सचिव

नेपाल सरकार

भौतिक योजना तथा निर्माण मन्त्रालयको सूचना

नगर विकास ऐन, २०४५ को दफा १२ को उपदफा १२.१.२ बमोजिम सिराहा जिल्लाको लहान नगरपालिका वडा नं. १, २, ३ र ४ मा रहेको तपसिलको चार किल्लामित्रको विभिन्न कित्ता जग्गाहरूलाई एकी-

(२)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

करण गरी सो जग्गाभा नगर योजना अनुरूप सेवा सुविधाको व्यवस्था गर्ने र त्यस्तो सेवा सुविधाको व्यवस्था गर्दा लागेको खर्च विकसित घडेरीहरू बिक्री गरी असुल गर्ने तथा बाँकी विकसित घडेरीहरू साविककै जग्गा धनी वा मोहीहरूलाई समानुपातिक आधारमा फिर्ता दिने गरी लहान जग्गा एकीकरण (लायण्ड पुलिङ्ग) कार्यक्रम सञ्चालन गर्ने योजना नेपाल सरकारबाट मिति २०६३।१०।२५ मा स्वीकृत भएकोले सोही ऐनको दफा ३ को उपदफा ३.३ को प्रयोजनको लागि यो सूचना प्रकाशन गरिएको छ ।

तपसिल

- पूर्व:- महेन्द्रचोकसँग जोडिएको बजार क्षेत्र, पशुपति मा. वि. सडक तथा पशुपति राइस मिल ।
- पश्चिम:- ज्ञानज्योति प्रा. वि., ईटा भट्टा तथा जे.एस. भुरारका क्याम्पस ।
- उत्तर:- ग्रामीण क्षेत्र ।
- दक्षिण:- पूर्व पश्चिम राजमार्ग बीचको जग्गा ।

आज्ञाले,
नारायणप्रसाद सिलवाल
नेपाल सरकारको सचिव

भाग ५

नेपाल सरकार
गृह मन्त्रालयको सूचना

नेपाल सरकार (मन्त्रिपरिषद्)को मिति २०६३।११।२१ को निर्णयानुसार सशस्त्र प्रहरी बल अन्तर्गत देहाय बमोजिमका कार्यालयहरू स्थापना गरेकोले यो सूचना प्रकाशन गरिएको छः-

१.	सशस्त्र प्रहरी बल सीमा सुरक्षा कार्यालय, झापा
२.	" " " " मोरङ
३.	" " " " सुनसरी
४.	" " " " सप्तरी
५.	" " " " सिरहा
६.	" " " " महोत्तरी
७.	" " " " धनुषा
८.	" " " " सर्लाही
९.	" " " " रौतहट
१०.	" " " " बारा
११.	" " " " पर्सा
१२.	" " " " नवलपरासी
१३.	" " " " रुपन्देही
१४.	" " " " बाँके
१५.	" " " " बर्दिया
१६.	" " " " कञ्चनपुर

आज्ञाले,
उमेशप्रसाद मनाली
नेपाल सरकारको सचिव

(४)

मुद्रण विभाग, सिंहदरवार, काठमाडौंमा मूद्रित । मूल्य रु. ५।-
गो.ह.द.नं. १६।०६२।६३

आधिकारिकता मुद्रण विभागबाट प्रमाणित गरिएपछि मात्र लागु हुनेछ।